

کو توانائی (Energy) کی ضرورت ہوتی ہے، ہم چاہے کھا رہے ہوں، سو رہے ہوں یا پڑھ رہے ہوں ہم کو توانائی کی ضرورت ہوتی ہے۔ لیکن یہ توانائی کہاں سے آتی ہے؟ کیا آپ یہ بتا سکتے ہیں کہ آپ کے والدین آپ سے یہ کیوں کہتے رہتے ہیں کہ کھانا باقاعدگی سے کھاتے رہو؟ غذا میں توانائی کا ذخیرہ ہوتا ہے، یہ توانائی تنفس کے دوران خارج ہوتی ہے۔ یہی سبب ہے کہ تمام جاندار عضویہ غذا سے توانائی حاصل کرنے کے لیے سانس لیتے رہتے ہیں۔ ہم ہوا میں سانس لیتے ہیں، یہ آپ کو معلوم ہی ہے ہوا میں آکسیجن ہوتی ہے۔ جب ہم سانس کے ذریعہ ہوا کو باہر نکالتے ہیں تو اس میں کاربن ڈائی آکسائیڈ بہت زیادہ ہوتی ہے۔ جب ہم سانس اندر کی طرف کھینچتے ہیں تو وہ ہمارے جسم کے تمام حصوں میں نتیجتاً تمام خلیوں میں پہنچ جاتی ہے۔ خلیوں کے اندر، ہوا میں موجود آکسیجن غذا کو توڑنے میں مدد کرتی ہے۔ خلیے میں توانائی کے اخراج کے ساتھ ساتھ غذا کے ٹوٹنے کا عمل خلوی تنفس (Cellular Respiration) کہلاتا ہے۔ فلوئی تنفس تمام عضویوں کے خلیوں میں ہوتا ہے۔

خلیے کے اندر، غذا (گلوکوز) آکسیجن کی مدد سے کاربن ڈائی آکسائیڈ اور پانی میں ٹوٹ جاتی ہے۔ جب آکسیجن کے استعمال سے گلوکوز کے ٹوٹنے کا عمل ہوتا ہے تو اس کو ہوائی تنفس (Aerobic Respiration) کہا جاتا ہے۔ غذا بغیر آکسیجن

ایک دن بوجھوا اپنے دادا، دادی کا بڑی بے چینی سے انتظار کر رہا تھا کیونکہ وہ دونوں پورے ایک سال بعد وطن کو لوٹ رہے تھے، بوجھو واقعی بڑی جلدی میں تھا اور چاہتا تھا کہ بس اسٹاپ پر ہی جا کر ان کا استقبال کرے۔ اسی لیے وہ بہت تیز دوڑا اور چند ہی منٹ میں بس اسٹاپ پہنچ گیا۔ وہ بڑی تیز تیز سانس لے رہا تھا۔ اس کی دادی نے پوچھا کہ تم اتنے تیز تیز سانس کیوں لے رہے ہو۔ بوجھو نے بتایا کہ میں تمام راستے دوڑتا ہوا آیا ہوں۔ لیکن اس کے دماغ میں یہ تو سوال چٹ کر ہی رہ گیا۔ اس کی سمجھ میں نہیں آ رہا تھا کہ بھاگنے سے سانس تیز کیوں چلتا ہے۔ ”بوجھو“ کے اس سوال کا جواب اس بات کے سمجھ لینے میں پوشیدہ ہے کہ ”ہم سانس کیوں لیتے ہیں؟“ سانس لینا ہمارے تنفس (Respiration) کا ایک حصہ ہے، اب ہم تنفس کے بارے میں جاننے کی کوشش کرتے ہیں۔

10.1 ہم سانس کیوں لیتے ہیں

(Why do We respire)

باب 2 میں آپ پڑھ چکے ہیں کہ تمام عضویہ بہت چھوٹی خردبینی (microscopic) اکائیوں سے بنے ہیں جنہیں خلیے (Cells) کہا جاتا ہے۔ خلیہ، کس عضویہ کی سب سے چھوٹی ساختی اور عملی اکائی (Smallest Structural and functional) ہے۔ عضویہ کا ہر حصہ کچھ نہ کچھ کام مثلاً تغذیہ، ٹرانسپورٹ، اخراج اور تولید وغیرہ انجام دیتا ہے۔ ان کاموں کو انجام دینے کے لیے، خلیے


توانائی پیدا ہو محدود رہتی ہے۔ ایسے وقت میں توانائی کی مانگ کو پورا کرنے کے لیے عضلاتی حلیوں میں غیر ہوائی تنفس کا عمل ہوتا ہے: آکسیجن کی عدم موجودگی میں

$$\text{گلوکوز} \xrightarrow{\text{توانائی + لیکٹک ایسڈ}}$$



شکل 10.1 ورزش کے دوران کچھ عضلات غیر ہوائی تنفس سے کام چلاتے ہیں۔

کیا آپ نے سوچا ہے کہ بھاری ورزش کے بعد آپ کے عضلات میں اکڑن کیوں پیدا ہوتی ہے؟ یہ اکڑن عضلات میں اس وقت ہوتی ہے جب عضلات غیر ہوائی سانس لیتے ہیں۔ گلوکوز کے جزوی طور پر ٹوٹنے سے لیکٹک ایسڈ (Lactic Acid) پیدا ہوتا ہے۔ اس لیٹی ایسڈ کے اکھٹا ہو جانے سے عضلات میں اکڑن ہونے لگتی ہے۔ گرم پانی سے غسل یا مساج کے ذریعے ہمیں اس اکڑن سے نجات مل جاتی ہے، آپ کو معلوم ہے کہ ایسا کیوں ہوتا ہے؟ گرم پانی

کے بھی ٹوٹ جاتی ہے۔ اس کو غیر ہوائی تنفس (Anaerobic Respiration) کہا جاتا ہے۔ غذا کے ٹوٹنے سے توانائی خارج ہوتی ہے:



آپ کو یہ جاننا ضروری ہے کہ کچھ ایسے عضویے بھی موجود ہیں (مثلاً خمیر) جو ہوا نہ ہونے کی صورت میں بھی زندہ رہتے ہیں۔ ایسے عضویوں کو غیر ہوا باش (Anaerobes) کہا جاتا ہے۔ یہ غیر ہوائی تنفس (Anaerobic Respiration) کے ذریعے توانائی حاصل کرتے ہیں۔ آکسیجن نہ ہونے کی صورت میں، گلوکوز الکحل اور کاربن ڈائی آکسائیڈ میں ٹوٹ جاتی ہے جو کہ ذیل میں دکھایا گیا ہے۔




خمیر یک فلوئی (Single celled) عضویے ہیں۔ ان کا تنفس غیر ہوائی ہے اور اس عمل میں وہ الکحل بناتے ہیں۔ اس لیے یہ شراب (wine) اور بیر (bear) بنانے کے کام میں آتے ہیں۔

ہمارے عضلات (Muscle) بھی بغیر ہوا کے سانس لے سکتے ہیں لیکن صرف تھوڑی سی مدت کے لیے عارضی طور پر آکسیجن کی کمی ہونے پر، سخت محنت تیز دوڑنے، سائیکل چلانے، بہت دیر چلنے یا بھاری بوجھ اٹھانے سے توانائی کی ضرورت یا اس کی مانگ بڑھ جاتی ہے۔ (شکل 10.1) لیکن آکسیجن کی سپلائی جس سے

مندرجہ ذیل مشغلے کو انجام دے کر ہم اس بات کا پتہ لگاتے ہیں۔



شکل 10.2 سانس روک لینا



جب بوجھونے کچھ وقت کے لیے سانس روک کر
باہر چھوڑی تو اس کی سانس بھاری ہوگئی کیا آپ
بتا سکتے ہیں کہ ایسا کیوں ہوا؟

مشغلہ 10.2

عام طور پر ہمیں احساس نہیں ہوتا کہ ہم سانس لے رہے ہیں لیکن اگر آپ کوشش کریں تو آپ اپنی سانسوں کو گن بھی سکتے ہیں۔ معمول کے مطابق سانس اندر کھینچنے اور باہر نکالنے اور پھر دیکھیے کہ ایک منٹ میں آپ نے کتنی بار سانس اندر کھینچی اور کتنی بار باہر نکالی۔ جتنی بار آپ نے سانس اندر کھینچی (جسے Inhalation کہتے ہیں) کیا اتنی ہی بار آپ نے سانس باہر نکالا (سانس باہر نکالنے کو Exhalation کہا جاتا ہے)

اب ورزش، سخت محنت یا تیز دوڑنے کے بعد اپنی سانسوں (فی منٹ سانسوں کی تعداد) کو گنیے، ورزش و محنت کے بعد آرام کی حالت دونوں صورتوں میں سانسوں کی تعداد کو قلم بند کیجیے۔ ایک

سانس

کے غسل یا مساج سے دوران خون میں بہتری آتی ہے اور نتیجتاً عضلاتی خلیوں میں آکسیجن کی سپلائی بڑھ جاتی ہے۔ آکسیجن کی سپلائی کے اضافہ سے لیٹک ایسڈ (Lactic Acid) مکمل طور پر کاربن ڈائی آکسائیڈ اور پانی میں ٹوٹ جاتا ہے۔

10.2 سانس لینا (Breathing)

مشغلہ 10.1

احتیاط
یہ مشغلہ استاد کی نگرانی میں انجام دیں

اپنے منہ اور نھنوں کو مضبوطی سے بند کر دیجیے اور گھڑی کو دیکھتے رہیے وقت گزرنے پر آپ کو کیسا اور کیا محسوس ہوتا ہے؟ آپ منہ اور نھنوں کو کتنی دیر تک بند رکھنے میں کامیاب رہے؟ اپنے سانس کو آپ کتنی دیر روکے رہے۔ اس ٹائم کو قلم بند کر لیجیے۔ (شکل 10.2) آپ نے محسوس کر لیا ہوگا کہ آپ سانس لیے بنا زیادہ دیر تک زندہ نہیں رہ سکتے۔

جب کتے، بلیاں اور گائیں سانس لیتی ہیں تو آپ نے ان کے پیٹ کی حرکت (Movement) کو دیکھا ہوگا۔ سانس (Breathing) کا مطلب ہوتا ہے آکسیجن بھری ہوا تنفسی اعضا کی مدد سے اندر لینا اور پھر کاربن ڈائی آکسائیڈ بھری ہوا کو جسم سے باہر نکال دینا۔ آکسیجن بھری ہوا کو جسم میں اندر لینا (Inhalation) کہلاتا ہے اور کاربن ڈائی آکسائیڈ بھری ہوا کو باہر نکال لینا (Exhalation) کہلاتا ہے۔ کیا آپ یہ جاننے چاہتے ہیں کہ آپ کے سانس لینے کی شرح (Rate) کیا ہے۔ کیا یہ شرح یکساں رہتی ہے یا جسم کو آکسیجن کی ضرورت کے مطابق اس میں تبدیلی ہوتی رہتی ہے۔ آئیے

جدول 10.1- مختلف حالتوں میں سانسوں کی شرح میں فرق

ہم جماعت کا نام	سانس لینے کی شرح			
	حسب معمول	دس منٹ تیز چلنے کے بعد	100 میٹر بھاگنے کے بعد	مکمل آرام کی صورت میں

کی شرح سب سے کم اور کس عمل میں سانس کی شرح سب سے زیادہ ہوگی؟ اپنے تجربے کے مطابق شکل 10.3 میں دی گئی تصویروں کو سانس کی بڑھتی ہوئی شرح کی ترتیب میں نمبر دیجیے۔



شکل 10.3 مختلف سرگرمیوں کے دوران سانس کی شرح میں اختلاف

پہیلی یہ معلوم کرنا چاہتی ہے کہ جب ہم کو نیند آتی ہے یا ہم اونگھنے لگتے ہیں تو ہمیں جماہی کیوں آتی ہے؟

جدول بنائیے جس میں مختلف حالتوں میں سانسوں کی تعداد درج کیجیے اور پھر ان کا موازنہ اپنے ساتھیوں کی سانسوں کے ساتھ کیجیے۔ مندرجہ بالا مشغلے سے آپ نے سمجھ لیا ہوگا کہ جب کسی شخص کو زیادہ یا اضافی توانائی کی ضرورت ہوتی ہے تو وہ تیز سانس لیتا ہے اور اس کے نتیجے میں ہمارے خلیوں کو زیادہ آکسیجن مل جاتی ہے۔ اس کے غذا کا ٹوٹنا تیز ہو جاتا ہے اور مزید توانائی خارج ہوتی ہے۔ کیا اب یہ بات بھی واضح ہوگئی کہ جسمانی محنت کرنے کے بعد ہمیں بھوک کیوں لگنے لگتی ہے۔

ایک بالغ انسان آرام کی حالت میں اوسطاً ایک منٹ میں 15 سے 18 مرتبہ سانس اندر کھینچتا اور باہر نکالتا ہے۔ سخت ورزش کے دوران سانس کی شرح بڑھ کے فی منٹ 25 بار ہو جاتی ہے۔ ورزش کرتے وقت نہ صرف ہم سانس تیزی سے لیتے ہیں بلکہ ہم سانس گہری بھی لیتے ہیں اور اس طرح زیادہ آکسیجن کو اپنے اندر کھینچتے ہیں۔ جب آپ کو اونگھ آتی ہے تو کیا آپ کے سانس لینے کی شرح کم ہو جاتی ہے۔ کیا آپ کے جسم کو کافی مقدار میں آکسیجن مل جاتی ہے۔

مشغلہ 10.3

شکل 10.3 میں معمول کے مطابق کسی شخص کی مختلف سرگرمیوں کو دکھایا گیا ہے۔ کیا آپ بتا سکتے ہیں کہ کس عمل یا سرگرمی میں سانس


10.3 ہم کس طرح سانس لیتے ہیں؟

(How do we Breathe)

پہلے تو ہمیں سانس لینے کے میکانزم کے بارے میں کچھ جاننا ہے، عام طور پر ہم نھنوں کے ذریعے ہوا کو اپنے اندر کھینچتے ہیں۔ جب ہم ہوا کو اپنے اندر کی طرف کھینچتے (Inhale) ہیں تو یہ ہوا ہمارے نھنوں کے راستے جوف انفی (Nasal Cavity) میں پہنچتی ہے۔ جوف انفی (Nasal cavity) سے یہ ہوا، ہوا کی نالی (Wind pipe) کے راستے ہمارے پیچھڑوں (Lungs) میں پہنچتی ہے۔ پیچھڑے جوف صدر (Chest Cavity) میں ہوتے ہیں (شکل 10.4) یہ جوف (cavity) اطراف میں پسلیوں سے گھرا ہوتا ہے۔ ایک بڑی عضلاتی شیٹ جس کو پردہ شکم یا ڈایا فرام (Diaphragm) کہتے ہیں جوف صدر (chest cavity) کا فرش بناتی ہے۔ (شکل 10.4) سانس لینے میں ڈایا فرام اور پسلیوں دونوں کی حرکت (Movement) شامل ہوتی ہے۔

سانس اندر کھینچتے وقت (یا inhalation کے وقت) پسلیاں اوپری اور بیرونی طرف کو حرکت کرتی ہیں جب کہ ڈایا فرام نیچے کو جاتا ہے۔ اس حرکت سے ہمارے جوف صدر (Chest Cavity) میں خلا (Space) بڑھ جاتا ہے اور ہوا پیچھڑوں کی طرف جھپٹتی ہے۔ پیچھڑے ہوا سے بھر جاتے ہیں۔ Exhalation یعنی سانس باہر نکالتے وقت پسلیاں نیچے اور اندر کی طرف حرکت کرتی ہیں جب کہ ڈایا فرام اپنی پہلی پوزیشن کی طرف حرکت کرتا ہے۔ اس سے جوف صدر (chest cavity) کا سائز کم ہو جاتا ہے اور ہوا پیچھڑوں سے باہر کی طرف جھپٹتی ہے (شکل 10.5) جسم کے

اندر ان حرکتوں (Movements) کو ہم آسانی سے محسوس کر سکتے ہیں۔ ایک گہری سانس لیجیے۔ اپنی ہتھیلی کو پیٹ (abdomen) پر رکھیے اور پیٹ کی حرکت کو محسوس کیجیے۔ آپ کو کیا بات محسوس ہوئی؟ یہ جان لینے کے بعد کہ سانس لینے کے دوران، جوف صدر (chest cavity) کے سائز میں تبدیلیاں آ جاتی ہیں، بچوں کو سینہ پھلانے کے مقابلے (chest expansion Competition) میں دلچسپی ہوگئی۔ ہر ایک بچے نے ڈینگیں مارنا شروع کر دیں کہ میں سب سے زیادہ سینہ پھلا سکتا ہوں۔ اپنے کلاس میں اپنے ساتھیوں کے ساتھ یہ مشغلہ کیسا رہے گا۔



مشغلہ 10.4

ایک گہری سانس لیجیے۔ انچی ٹیپ سے اپنے سینے کا سائز لیجیے۔ (شکل 10.6) پھولے ہوئے (Expanded) سینے کا سائز دوبارہ نامے اور دیکھیے کہ کلاس کے کس بچے کے سینے کا سائز سب سے زیادہ ہے۔


ہم سانس لینے کے لیے طریقہ عمل کو ایک سادے ماڈل (Model) سے سمجھ سکتے ہیں۔

مشغلہ 10.5

پلاسٹک کی ایک چوڑی بوتل لیجیے۔ اس کی تلی ہٹا دیجیے۔ شکل کی ایک کانچ یا پلاسٹک کی ٹیوب لیجیے۔ ڈھکن میں ایک سوراخ کیجیے



تاکہ ٹیوب اس میں سے گزر سکے۔ ٹیوب کے کانٹوں والے سرے پر دو خالی غبارے لگا دیجیے۔ ٹیوب کو بوتل میں اس طرح لگائیے جیسے شکل 10.7 میں دکھایا گیا ہے، اب بوتل کا ڈھکن لگا دیجیے۔

بوتل کو سربند (Airtight) رکھنے کے لیے اس کو سیل کر دیجیے۔ بوتل کی کھلی ٹلی کی طرف ایک پتلی ربر یا پلاسٹک شیٹ ربر بند کے ذریعے باندھ دیجیے۔



شکل 10.4 انسانی نظام تنفس

ہمارے چاروں طرف جو ہوا ہے اس میں مختلف قسم کے غیر ضروری ذرات جیسے دھواں، گرد و غبار، پولین (Pollens) وغیرہ ہوتے ہیں۔ جب ہم سانس اندر کی طرف کھینچتے ہیں تو یہ ذرات اس ہوا میں پھنس جاتے ہیں جو انفی جوف (Nasal Cavity) میں موجود ہوتی ہے۔ کبھی کبھی ایسا بھی ہوتا ہے کہ یہ ذرات انفی جوف میں موجود ہوا سے گزر جاتے ہیں۔ ایسی صورت میں جوف (Cavity) کے استر میں چلن یا سرسراہٹ محسوس ہوتی ہے اور اسی کا نتیجہ یہ ہوتا ہے کہ ہمیں چھینک آتی ہے، چھنک ان خارجی ذرات کو اس ہوا سے باہر پھینک دیتی ہے جو ہم نے سانس کے ذریعے اندر کھینچی ہے اور پھر اس طرح گرو سے پاک، صاف ہوا جسم میں داخل ہو جاتی ہے۔ احتیاط رکھیے: جب آپ کو چھینک آئے تو اپنی ناک کو ڈھک لیجیے ورنہ آپ نے جو ذرات چھینک کے ذریعے نکال باہر کیے ہیں وہ دوسرے لوگوں کے سانس کے ذریعے ان کے جسم میں جاسکتے ہیں۔



شکل 10.5 انسانوں میں سانس لینے کا میکا نزم
جدول 10.2 چند ساتھیوں کے سینے کے سائز پر سانس لینے کا اثر

سینے کا سائز (سینٹی میٹر میں)			ساتھی کا نام
سانس لیتے وقت	سانس باہر نکالتے وقت	سائز میں فرق	

پھیپھڑوں کا پھیلاؤ سمجھنے کے لیے، ربر شیٹ کو تلی کی طرف سے نیچے کھینچے اور غباروں کو دیکھیے۔ اب ربر پلاسٹک شیٹ کو اوپر کی طرف دبائیے اور غباروں کا مشاہدہ کیجیے۔ غباروں میں آپ نے کوئی تبدیلی محسوس کی؟

اس ماڈل میں غبارے کیا ظاہر کرتے ہیں۔ ربر شیٹ کیا ظاہر کرتی ہے۔ اب آپ سانس لینے کے میکا نزم کی وضاحت کر سکتے ہیں۔

10.4 ہم سانس میں کیا چیز باہر نکالتے ہیں۔


What do we breathe out?

مشغلہ 10.6

ایک سیلنڈر، پتلی صاف ٹیسٹ ٹیوب یا ایک کانچ / پلاسٹک کی بوتل




شکل 10.6 سینے کے سائز کی نپائی



شکل 10.8 سانس کے ذریعے باہر نکالی گئی ہوا کا چونے کے پانی

سانس کے ذریعے اندر کھینچی گئی ہوا اور باہر نکالی گئی ہوا میں
آکسیجن اور کاربن ڈائی آکسائیڈ کا فیصد



10.5 دوسرے جانوروں میں سانس لینے کا عمل

ہاتھی، شیر، گائے، بکری، مینڈک، چھپکلی، سانپ اور چڑیوں میں بھی ایسے ہی سینے کے جوف (Chest Cavities) میں پھیپھڑے ہوتے ہیں جیسے انسانوں میں یہ عضو بے کس طرح سانس لیتے ہیں۔

لیجیے۔ اس کے ڈھکن میں سوراخ کیجیے اور اس کو بوتل پر لگا دیجیے۔ تازہ تیار شدہ چونے کا پانی ٹیسٹ ٹیوب میں ڈالیے۔ ڈھکن کے سوراخ کے ذریعے ایک اسٹرا اس طرح ٹیوب میں ڈالیے کہ وہ چونے کے پانی میں ڈوب جائے۔ اب چند بار آہستہ آہستہ اسٹرا کے ذریعے پھونک ماریے (شکل 10.8) کیا چونے کے پانی کی شکل میں کوئی تبدیلی ہوئی؟ جو کچھ آپ نے چھٹے باب میں پڑھا ہے کیا آپ اس کی روشنی میں آپ اس تبدیلی کی وضاحت کر سکیں گے؟ آپ کو معلوم ہے کہ جو ہوا ہم سانس کے ذریعے اندر کھینچتے یا باہر نکالتے ہیں وہ گیسوں کا آمیزہ ہوتی ہے۔ کیا ہم جو ہوا سانس کے ذریعے باہر نکالتے ہیں وہ صرف کاربن ڈائی آکسائیڈ ہوتی ہے یا گیسوں کا آمیزہ ہوتی ہے۔ آپ نے غور کیا ہوگا کہ جب کسی شیشے پر سانس چھوڑتے ہیں تو نمی کی ایک پرت اس شیشے کی سطح پر ظاہر ہو جاتی ہے۔ یہ نمی ننھی بوندیں کہاں سے آئیں؟

بوجھو یہ جاننا چاہتا ہے کہ ایک آدمی کتنی ہوا پھیپھڑوں میں رکھ سکتا ہے۔



شکل 10.7 سانس کے میکانزم کو دکھانے والا ماڈل

کیچوے: چھٹی کلاس کی کتاب کے نویں باب میں آپ نے پڑھا تھا کہ کیچوے (Earth worms) اپنی کھال کے ذریعے سانس لیتے ہیں، کیچوے کی کھال کو چھوئے تو وہ نم اور پھسلواں محسوس ہوگی۔ ان سے گیس آسانی سے گذر سکتی ہیں۔ اگرچہ مینڈکوں کے بھی ایسے ہی پھیپھڑے ہوتے ہیں جیسے انسانوں کے لیکن وہ اپنی کھال کے ذریعے بھی سانس لے سکتے ہیں جو نم اور پھسلنے والی ہوتی ہے۔

ٹی وی پروگراموں میں بوجھونے یہ دیکھا ہے کہ وہیل اور ڈالفن مچھلیاں اکثر پانی کی سطح پر آ جاتی ہیں۔ کبھی کبھی اوپر کی طرف حرکت کرتے ہوئے وہ پانی کا فوارہ سا چھوڑتی ہیں۔ وہ ایسا کیوں کرتی ہیں؟

10.6 پانی کے نیچے سانس لینا


کیا ہم پانی میں زندہ رہ سکتے ہیں؟ بہت سے ایسے عضویے ہیں جو پانی میں رہتے ہیں، پانی کے اندر وہ کیسے سانس لیتے ہیں۔ چھٹی کلاس میں آپ نے پڑھا ہے کہ مچھلیاں گلپھڑوں کی مدد سے پانی میں تحلیل (Dissolved) آکسیجن کو استعمال کرتی ہیں۔ گلپھڑے کھال کے ابھرے ہوئے حصے یا جھجے ہوتے ہیں۔ آپ کو تعجب ہوگا کہ سانس لینے میں گلپھڑے کس طرح مددگار ہو سکتے ہیں۔ گلپھڑوں میں خون کی نالیاں ہوتی ہیں (شکل 10.10) جن سے گیسوں کا تبادلہ (Exchnge) ہوتا ہے۔

کیا ان کے پھیپھڑے ایسے ہی ہوتے ہیں جیسے انسانوں کے۔ آئیے معلوم کرتے ہیں۔

تل چٹا (Cockroach): کا کروچ کے جسم کے اطراف میں چھوٹے چھوٹے دہانے (Opening) ہوتے ہیں۔ دوسرے عضویوں کے بھی ایسے دہانے ہوتے ہیں۔


بوجھو یہ معلوم کرنا چاہتا ہے کہ کیا کا کروچوں، گھونگوں، مچھلیوں، کیچوؤں، چیونٹیوں اور مچھروں کے بھی پھیپھڑے ہوتے ہیں۔

ان دہانوں کو اسپریکل (Spiracles) کہا جاتا ہے (شکل 10.9)۔ کیڑوں میں ہوائی ٹیوبوں، کا ایک جال گیس کے تبادلے (Exchange) کے لیے ہوتا ہے جیسے تنفس نالی (Trachea) کہا جاتا ہے۔ آکسیجن سے مالا مال ہوا دہانوں Spiracle سے گذر کر تنفس نالیوں کی طرف جھپٹتی ہے اور جسم کی بانتوں (Tissues) میں نفوذ کرتی ہے اور جسم کے ہر خلیے میں پہنچ جاتی ہے۔ اسی طرح کاربن ڈائی آکسائیڈ خلیوں سے تنفس نالیوں میں جاتی ہے اور اسپریکل (Spiracle) کے ذریعے باہر نکل جاتی ہے۔ یہ ہوا کی نالیاں یا تنفس نالیاں (Trachea) صرف حشرات (insects) میں ہوتی ہیں اور جانوروں کے کسی اور گروپ میں نہیں ہوتیں۔



شکل 10.9 تنفسی نظام


پودوں کے تمام دوسرے خلیوں کی طرح، جڑوں کے خلیوں کو بھی آکسیجن کی ضرورت ہوتی ہے تاکہ وہ توانائی پیدا کر سکیں۔ پودے ہوا کو ہوا کے ان خلاؤں (Air Spaces) سے حاصل کر لیتے ہیں جو مٹی کے ذرات میں ہوتے ہیں (شکل 10.11)



شکل 10.11 جڑیں مٹی سے ہوا کو جذب کرتی ہیں۔

کیا آپ کچھ اندازہ کر سکتے ہیں کہ اگر گملے میں پودے کو پانی زیادہ دے دیا جائے تو کیا ہوگا۔

اس باب میں آپ نے سیکھا کہ تنفس ایک حیاتیاتی عمل (Vital biological process) ہے۔ تمام زندہ عضوبوں کو اپنی بقا کے لیے ضروری توانائی حاصل کرنے کے لیے تنفس کی ضرورت ہوتی ہے۔



شکل 10.10 مچھلیوں میں سانس لینے والے اعضا

10.7 پودوں میں بھی تنفس ہوتا ہے

دیگر زندہ عضوبوں کی طرح پودے بھی اپنی بقا کے لیے سانس لیتے ہیں۔ یہ بات آپ چھٹی کلاس میں ہی پڑھ آئے ہیں۔ پودے ہوا سے آکسیجن حاصل کرتے ہیں اور کاربن ڈائی آکسائیڈ نکالتے ہیں۔ خلیوں میں آکسیجن کا استعمال گلوکوز کو کاربن ڈائی آکسائیڈ اور پانی میں توڑنے کے لیے ایسے ہی ہوتا ہے جیسے دوسرے عضوبوں میں پودوں میں ہر حصہ آزادانہ طور پر ہوا سے آکسیجن کو لیتا ہے اور کاربن ڈائی آکسائیڈ نکالتا ہے۔ آپ پہلے باب میں پڑھ ہی چکے ہیں کہ پودوں کے پتوں میں چھوٹے چھوٹے مسام ہوتے ہیں جنہیں اسٹومیٹا (Stomata) کہا جاتا ہے۔ ان مساموں کے ذریعے آکسیجن اور کاربن ڈائی آکسائیڈ کا تبادلہ ہوتا ہے۔

پہیلی یہ جاننا چاہتی ہے کہ جو جڑیں زمین کے اندر ہوتی ہیں کیا وہ بھی آکسیجن حاصل کرتی ہیں؟ اگر ایسا ہے تو پھر وہ کس طرح ایسا کرتی ہیں؟



Aerobic Respiration ہوائی تنفس	ڈایا فرام (پردہ شکم) Diaphragm	سانس اندر کی طرف کھینچنا Inhalation
Anaerobic Respiration غیر ہوائی تنفس	تنفسی اخراج Exhalation	اسپیریکل Spiracles
Breathing Rate سانس لینے کی شرح	گلپھڑے Gills	تنفسی نالی Tracheae
Cellular Respiration خلیوں کا سانس لینا		

آپ نے کیا سیکھا

- جانداران عضویوں کی بقا کے لیے تنفس ضروری ہے۔ تنفس غذا سے توانائی خارج کرتا ہے۔
- جو سانس ہم اندر کھینچتے ہیں وہ گلوکوز کو کاربن ڈائی آکسائیڈ اور پانی میں توڑتا ہے۔ اس عمل میں توانائی خارج ہوتی ہے۔
- گلوکوز کے ٹوٹنے کا عمل عضویہ کے خلیوں میں ہوتا ہے (خلوی تنفس)
- اگر غذا آکسیجن کی مدد سے ٹوٹی ہے تو اس کو ہوائی تنفس (Aerobic Respiration) کہا جاتا ہے
- اور اگر یہ آکسیجن کے بغیر ٹوٹی ہے تو اس کو غیر ہوائی تنفس (Anaerobic Respiration) کہا جاتا ہے۔
- زیادہ بھاری ورزش کے دوران جب ہمارے عضلاتی خلیوں میں آکسیجن کی سپلائی ناکافی ہوتی ہے تو غذا کا ٹوٹنا غیر ہوائی تنفس کے ذریعے ہوتا ہے۔
- سانس لینا تنفس کا ہی ایک حصہ ہے جس کے دوران عضویہ آکسیجن بھری ہوا اندر کھینچتا ہے اور کاربن ڈائی آکسائیڈ بھری ہوا باہر نکالتا ہے۔ تنفسی اعضا، مختلف عضویوں میں مختلف ہوتے۔ ان تنفسی اعضا سے ہی گیسوں کا تبادلہ ہوتا ہے۔
- سانس اندر کھینچنے (Inhalation) کے دوران ہمارے پھیپھڑے پھیل جاتے ہیں اور جب ہوا تنفسی اخراج (Exhalation) کے ذریعے باہر نکل جاتی ہے تو پھر اصلی حالت میں واپس آ جاتے ہیں۔
- بہت زیادہ جسمانی محنت سانس لینے کی شرح کو بڑھا دیتی ہے گائے، بھینس، کتا اور بلی وغیرہ جانوروں میں تنفسی اعضا اور سانس لینے کا عمل ایسا ہی ہے جیسا کہ انسانوں میں۔

- کیچوؤں میں گیسوں کا تبادلہ نم کھال کے ذریعے ہوتا ہے۔ مچھلیوں میں گلپھڑوں کے ذریعے اور حشرات (insect) میں تنفسی نالیوں (Tracheae) کے ذریعے ہوتا ہے۔
- پودوں کی جڑیں مٹی میں موجود ہوا کو جذب کر لیتی ہیں۔ پتوں میں چھوٹے چھوٹے مسام ہوتے ہیں جو اسٹومیٹا (Stomate) کہلاتے ہیں۔ انہیں اسٹومیٹا کے ذریعے گیسوں کا تبادلہ ہوتا ہے۔ پودوں کے خلیوں میں گلوکز ٹوٹنے کا عمل ایسا ہی ہوتا جیسے دیگر جانداروں میں۔

مشقیں

- 1- دوڑ ختم کرنے کے بعد ایک ایٹھلیٹ تیز تیز اور معمول سے زیادہ گہری سانس کیوں لیتا ہے؟
- 2- ہوائی تنفس اور غیر ہوائی تنفس کے درمیان مشابہتوں اور اختلافات کی فہرست بنائیے۔
- 3- جب کبھی ہم دھول بھری ہوا کو سانس کے ذریعے اندر کھینچ لیتے ہیں تو ہمیں اکثر چھینک کیوں آ جاتی ہے۔
- 4- تین ٹیوب لپیچے۔ ہر ایک میں $3/4$ حصے تک پانی بھر دیجیے اور ان کو A، B اور C رکھیے۔ ٹیوب A میں ایک گھونگھا ڈال دیجیے، ٹیوب B میں ایک آبی پودا ڈال دیجیے اور ٹیوب C میں گھونگھا اور پودا دونوں ڈال دیجیے۔ کون سی ٹیوب میں CO کاسب سے زیادہ ارتعاز (Concentration) ہوگا؟
- 5- صحیح جواب پر ("") کا نشان لگائیے۔
 - (a) کاروچوں میں ہوا مندرجہ ذیل میں سے کس کے ذریعے سے جسم میں داخل ہوتی ہے۔
 - (i) پھیپھڑے (ii) گلپھڑے (iii) اسپریکلز (iv) کھال
 - (b) بھاری ورزش کے دوران کس چیز کے جمع ہو جانے سے ٹانگوں میں اکڑن ہوتی ہے؟
 - (i) کاربن ڈائی آکسائیڈ (ii) لیکٹک ایسڈ (iii) الکول (iv) پانی
 - (c) آرام کی حالت میں ایک اوسط بالغ انسان کے اندر فی منٹ سانس لینے کی شرح کیا ہوگی؟
 - (i) 9-12 (ii) 15-18 (iii) 21-24 (iv) 30-33
- (d) تنفسی اخراج (Exhalation) کے دوران پسلیاں:
 - (i) بیرونی طرف حرکت کرتی ہیں (ii) نیچے کی طرف حرکت کرتی ہیں
 - (iii) اوپر کی طرف حرکت کرتی ہیں (iv) حرکت ہی نہیں کرتیں

6- کالم A اور کالم B سے صحیح الفاظ انتخاب کر کے جوڑے بنائیے

B	A
(i) کچھوے	(a) خمیر
(ii) گل پھڑے	(b) ڈایا فرام
(iii) الکحل	(c) کھال
(iv) جوف صدر (Chest cavity)	(d) پیتاں
(v) اسٹومیٹا	(e) مچھلیاں
(vi) پھیپھڑے اور کھال تنفسی نالیاں (Tracheae)	مینڈک

7- صحیح بیان پر T اور غلط پر F کا نشان لگائیے

- (i) بھاری ورزش کے دوران کسی بھی شخص کی سانس لینے کی شرح کم ہو جاتی ہے (T/F)
- (ii) پودے صرف دن کے وقت تالیف ضیائی کرتے ہیں اور تنفس کا کام رات میں (T/F)
- (iii) مینڈک کھال کے ذریعے بھی سانس لیتے ہیں اور پھیپھڑوں کے ذریعے بھی (T/F)
- (iv) تنفس کے لیے مچھلیوں میں پھیپھڑے ہوتے ہیں (T/F)
- (v) سانس اندر کھینچنے کے دوران سینے کے جوف کا سائز بڑھ جاتا ہے (T/F)

8- ذیل میں حروف کا ایک مربع دیا گیا ہے جس میں چھپے ہوئے الفاظ عضویوں میں تنفس سے متعلق ہیں یہ الفاظ کسی بھی سمت میں — اوپر سے نیچے، نیچے سے اوپر یا ترچھے — ہو سکتے ہیں۔ اپنے تنفس نظام کے لیے الفاظ ڈھونڈیے۔ اشارات مربع کے نیچے دیے گئے ہیں۔

S	V	M	P	L	U	N	G	S
C	Z	G	Q	W	X	N	T	L
R	M	A	T	I	D	O	T	C
I	Y	R	X	Y	M	S	R	A
B	R	H	I	A	N	T	A	Y
S	T	P	T	B	Z	R	C	E
M	I	A	M	T	S	I	H	A
S	P	I	R	A	C	L	E	S
N	E	D	K	J	N	S	A	T

- (i) حشرات کی ہوائی نالیاں (Tubes)
- (ii) جوف صدر کے چاروں طرف اسکیلٹا (Skeleta) ساختیں
- (iii) جوف صدر (Chest Cavity) کا عضلاتی فرش (Muscular floor)
- (iv) پتوں کی سطح نیز چھوٹے چھوٹے سامان
- (v) کسی حشرہ کے جسم کے اطراف میں چھوٹے چھوٹے دہانے (opennig)
- (vi) انسانوں کے تنفسی اعضا
- (vii) سانس لینے کے لیے دہانے
- (viii) غیر ہوا باش (Anaerobic) عضویہ
- (ix) تنفسی نالیوں والا عضویہ

9- پہاڑوں پر چڑھنے والے اپنے ساتھ آکسیجن لے جاتے ہیں کیوں کہ:

- (a) 5 کلومیٹر سے زیادہ اونچائی والے علاقوں میں ہوا نہیں ہوتی۔
- (b) کسی کے لیے بھی وہاں موجود ہوا کی مقدار، زمین پر موجود ہوا کی مقدار سے کم ہوتی ہے۔
- (c) ہوا کا درجہ حرارت، زمین پر موجود ہوا کے درجہ حرارت سے زیادہ ہوتا ہے
- (d) ہوا کا دباؤ زمین پر ہوا کے دباؤ سے زیادہ ہوتا ہے

توسیعی آموزش — مشغلے اور پروجیکٹ

- 1- کسی مچھلی گھر (Aquarium) میں مچھلیوں کا مشاہدہ کیجیے۔ آپ کو ان کے سروں کے دونوں طرف چھجہ (Flap) جیسی ساختیں نظر آئیں گی۔ یہ چھجے باری باری بند اور کھلتے رہتے ہیں۔ انہی مشاہدات کی بنیاد پر آپ مچھلیوں میں تنفس کی وضاحت کیجیے۔
- 2- کسی مقام پر ڈاکٹر کے پاس جاییے بیڑی سگریٹ پینے کے نقصانات معلوم کیجیے۔ دیگر ذرائع سے بھی آپ اس سلسلے میں مواد اکٹھا کر سکتے ہیں۔ اپنے اساتذہ والدین سے بھی آپ مدد لے سکتے ہیں۔ آپ کے علاقے میں کتنے لوگ بیڑی سگریٹ پیتے ہیں، ان کے فیصد کا پتہ لگائیے۔ اگر آپ کے خاندان میں کوئی شخص اس لت کا شکار ہے تو اپنا کٹھا کیا ہوا میٹرل اس کو دکھائیے۔

3- کسی ڈاکٹر کے پاس جائیے اور مصنوعی تنفس کے بارے میں معلومات حاصل کیجیے۔ نیز ڈاکٹر سے پوچھیے کہ

- (a) کسی شخص کو مصنوعی تنفس کی ضرورت کب پڑتی ہے
- (b) کیا کسی شخص کو مصنوعی تنفس کی ضرورت کبھی اتفاق سے پڑ جاتی ہے یا مستقل پڑتی ہے۔
- (c) مصنوعی تنفس کے لیے آکسیجن کی سپلائی کہاں سے ملتی ہے!

4- اپنے دوستوں اور اہل خاندان کے سانس لینے کی شرح معلوم کیجیے اور دیکھیے کہ:

- (a) کیا بچوں میں سانس لینے کی شرح بڑوں سے مختلف ہے؟
 - (b) کیا مردوں میں سانس لینے کی شرح عورتوں سے مختلف ہے؟
- اگر ان کے سانس لینے کی شرح میں فرق ہو تو سبب معلوم کرنے کی کوشش کیجیے آپ درج ذیل ویب سائٹ پر بھی جاسکتے ہیں

www.health.howstuffworks.com/adam,200142.hmt

کیا آپ نے جان لیا؟

ہمارے لیے آکسیجن لازمی ہے لیکن جو عضوے آکسیجن کا استعمال نہیں کرتے، ان کے لیے آکسیجن سمی (Toxic) ہوتی ہے۔ حقیقت میں ہمارے جسم میں خون کے سفید خلیے آکسیجن کا استعمال حملہ آور بیکٹیریا کو مارنے کے لیے کرتے ہیں۔ لیکن خود انسانوں کے لیے بھی زیادہ عرصے تک خالص آکسیجن کا سانس لینا خطرناک ہو سکتا ہے۔